

# आजीवन हैल्थ कार्ड जारी करवाने के नाम पर डेढ़ करोड़ की ठगी



विद्याधर नगर पुलिस ने ठगी के आरोपी सीजीएचएस विभाग के एलडीसी और उसके साथी को गिरफ्तार किया।

20 सितम्बर को थाने में मामला दर्ज करवाया था। विद्याधर नगर एसएचओ वीरेंद्र कुरील ने बताया गिरफ्तार एलडीसी शम्भू सीजीएचएस हैल्थ कार्ड शीट पर कार्य करता था। उसका कार्य आवेदकों

से हैल्थ कार्ड जारी करवाने के दस्तावेज प्राप्त कर उन कागजातों को सत्यापन के लिए संबंधित के पास भेजता था। सत्यापन के बाद हैल्थ कार्ड का डाटा अपडेट कर प्रविजनल हैल्थ कार्ड जारी कर आवेदकों को देता था। शम्भू पूर्ण राशि की कूटरचित रसीद जारी कर प्रविजनल हैल्थ कार्ड बना आवेदकों को देता था और जो नकद लेने-देने के रूप में आते थे, उन्हें अपने साथी प्रदीप कुमार जो बाहर एक डेयरी पर बैठकर सीजीएचएस कार्ड के लिए भारत कोष में राशि प्राइवेट रूप से जमा कराता था और उसी माध्यम से राशि लेता था। आरोपित कई वर्षों से धोखाधड़ी का यह खेल चला रहे थे और अब तक 146 लोगों से ऐसे ही धोखाधड़ी कर करोड़ों रूपयों का गिरफ्तार कर चुके हैं। हैल्थ कार्ड जारी के लिए चार लेबर हैं, जिसके तहत आजीवन कार्ड जारी करवाने के लिए 3.0 हजार, 5.4 हजार, 7.8 हजार और 1.20 लाख रूपय भारतकोष में जमा करवाने होते थे। वार्षिक हेल्थ कार्ड के लिए 10 प्रतिशत रकम जमा करवानी होती है। उक्त कार्ड जारी

- सीजीएचएस विभाग के एलडीसी और उसके साथी ने की 146 लोगों से धोखाधड़ी
- पिछले कई सालों से गोरखधंधा चला रहे थे दोनों आरोपी, अब पुलिस के हथ्ये चढ़े

# अशोक गहलोत, मुख्यमंत्री पद की कुर्सी छोड़ना नहीं चाहते : राठौड़

‘गहलोत का कांग्रेस अध्यक्ष पद पर चुनाव से इकार यही दर्शाता है’

जयपुर। उपनेता प्रतिपक्ष राजेन्द्र राठौड़ ने वक्तव्य जारी कर कहा कि दिल्ली में कांग्रेस आलाकमान सोनिया गांधी के साथ बैठक के बाद मुख्यमंत्री अशोक गहलोत के दिये वक्तव्य से राजस्थान में राजनीतिक अस्थिरता का भयंकर दौर और प्रारंभ हो गया है। संवैधानिक पद पर बैठे मुख्यमंत्री अशोक गहलोत का सोनिया गांधी से माफी मांगना उनकी अक्षमता को प्रदर्शित कर रहा है।

राठौड़ ने कहा कि सोनिया गांधी व अशोक गहलोत की मुलाकात के बाद सियासी संकट के दौर से गुजर रहे राजस्थान के उपर संकट के बादल छूटने की बजाय और ज्यादा गहरी गये हैं। आलाकमान को कांग्रेस के ज्यादातर विधायकों ने पहले ही इस्तीफा देकर लौटकर रखा है, ऐसी परिस्थिति में निश्चित तौर पर कांग्रेस

‘अशोक गहलोत का सोनिया गांधी से माफी मांगना उनकी अक्षमता को प्रदर्शित कर रहा है’

विधयन्त्र की ओर जा रही है। राठौड़ ने कहा कि अशोक गहलोत का कांग्रेस अध्यक्ष पद पर चुनाव से इकार करना यह दर्शाता है कि वह मुख्यमंत्री पद की कुर्सी को छोड़ना नहीं चाहते हैं। मुख्यमंत्री पद का निर्णय सोनिया गांधी पर छोड़ने की बात कहकर अशोक गहलोत जनता को भ्रमित करना चाहते हैं जिसमें वह सफल नहीं होंगे क्योंकि जनता उनकी मुख्यमंत्री पद के प्रति लालचा व वंशों को भली-भांति समझ चुकी है। राठौड़ ने कहा कि मुख्यमंत्री ने खुद को कांग्रेस का वफादार सिपाही

बताते हुए प्रस्ताव पारित नहीं कराने की नैतिक जिम्मेदारी लेने का बयान देकर एक तरह से पूरे धटनाक्रम से पल्ला तो झाड़ लिया है लेकिन अभी तक यह स्पष्ट नहीं किया है कि अब एक बार फिर राजस्थान में आलाकमान के भेजे दूत के प्रस्ताव को वो पास करवाएंगे या फिर एक बार फिर से उन्हें अपने कारिंदों के द्वारा हस्तजगत करके वापिस भेजेंगे।

राठौड़ ने कहा कि दुर्भाग्यवश है कि इस्तीफा देने वाले मुंत्री अभी भी तबादला उद्योग में लिप्त होकर हस्ताक्षर कर रहे हैं। राठौड़ ने कहा कि कुर्सी के मोह में उलझी कांग्रेस सरकार में अंतर्कलह इस तरह चरम पर है कि कांग्रेस नेता जनता को भगवान भरोसे छोड़कर एक दूसरे पर आरोप-प्रत्यारोप में व्यस्त है।

# प्री-प्राइमरी कक्षाओं में आरटीई प्रवेश नहीं देने पर शिक्षा सचिव तलब

जयपुर, (का.सं.)। राजस्थान हाईकोर्ट ने अदालती आदेशों के बावजूद प्री-प्राइमरी कक्षाओं में आरटीई के तहत प्रवेश नहीं देने पर नाराजगी जताई है। इसके साथ ही अदालत ने शिक्षा सचिव को बीस अक्टूबर को तलब करते हुए उन्हें अवमानना के नोटिस जारी किए हैं। एक्टिंग सीजे एमएम श्रीवास्तव और जस्टिस वीके भारवानी की खंडपीठ ने आदेश अध्यापन सोसायटी व अन्य की जनहित याचिका पर दिए।

सुनवाई के दौरान राज्य सरकार की ओर से रिक्तों प्रार्थना पत्र पेश कर कहा गया कि प्री-प्राइमरी कक्षाओं का राई ऐसे में पालना की बजाए राज्य सरकार रिक्तों प्रार्थना पत्र पेश कर रही है। यह अवमानना का मामला है, इसलिए शिक्षा सचिव मामले में स्पष्टीकरण दे गौरतलब है कि हाईकोर्ट ने 23 अक्टूबर 2021 और 23 मई 2022 को अंतरिम आदेश देते हुए प्री-प्राइमरी कक्षाओं में आरटीई के तहत प्रवेश देने को कहा था।

प्री-प्राइमरी कक्षाओं में आरटीई के तहत प्रवेश देने को कहा था और सुप्रीम कोर्ट भी उनकी याचिका खारिज कर चुका है। अदालत ने विभाग को कहा है कि यह इस संबंध में याचिकाकर्ताओं की ओर से पेश आपत्तियों का चार सप्ताह में निस्तारण करे। वहीं भर्ती में योग्य पाए जाने वाले अभ्यर्थियों को नियुक्ति प्रदान करे। जस्टिस इन्द्रजित सिंह ने यह आदेश राजेश सिंह व अन्य की 125 याचिकाओं का निस्तारण करते हुए दिए।

# ‘चार सप्ताह में करें निस्तारण’

जयपुर। हाईकोर्ट ने लेब असिस्टेंट भर्ती-2018 में अभ्यर्थियों के अनुभव की सही गणना नहीं करने और अवकाश के दिनों को अनुभव में शामिल नहीं करने से जुड़े मामले में चिकित्सा विभाग को निर्देश दिए हैं। अदालत ने विभाग को कहा है कि इस संबंध में याचिकाकर्ताओं की ओर से पेश आपत्तियों का चार सप्ताह में निस्तारण करे। वहीं भर्ती में योग्य पाए जाने वाले अभ्यर्थियों को नियुक्ति प्रदान करे। जस्टिस इन्द्रजित सिंह ने यह आदेश राजेश सिंह व अन्य की 125 याचिकाओं का निस्तारण करते हुए दिए।

# आरसीए के चुनाव पर हाईकोर्ट ने लगाई अंतरिम रोक

# जस्टिस महेन्द्र गोयल की एकलपीठ ने यह आदेश दौसा जिला क्रिकेट संघ सहित अन्य जिला संघों की याचिका पर दिया

जयपुर, (का.सं.)। राजस्थान हाईकोर्ट ने राजस्थान क्रिकेट एसोसिएशन के शुक्रवार को होने वाले चुनाव पर अंतरिम रोक लगा दी है। अदालत ने मामले की सुनवाई तीस सितंबर को जारी रखने के आदेश देते हुए कहा है कि शुक्रवार को होने वाले चुनाव पर आगामी आदेश तक रोक रहेगी। जस्टिस महेन्द्र गोयल की एकलपीठ ने यह आदेश दौसा जिला क्रिकेट संघ सहित अन्य जिला संघों की याचिका पर दिए। याचिका में आरसीए चुनाव करवाने के लिए राज्य के पूर्व मुख्य निर्वाचन अधिकारी रहे रिटायर आईएएस रामलुभाया की मुख्य चुनाव अधिकारी के तौर पर की गई नियुक्ति को चुनौती दी गई है। जिला संघों का कहना है कि रामलुभाया के मुख्य चुनाव अधिकारी रहने के चलते आरसीए चुनाव में राजनीतिक दखल रहेगा और चुनाव निष्पक्ष नहीं होंगे।

इसके विरोध में आरसीए की ओर से कहा गया कि वैभव गहलोत मुख्यमंत्री के बेटे होने के साथ-साथ अपना अलग व्यक्तित्व भी रखते हैं और उनकी अपनी अलग पहचान है। केवल सीएम की संतान होने की वजह से उन पर आरोप लगाया जाना गलत है

अपना अलग व्यक्तित्व भी रखते हैं और उनकी अपनी अलग पहचान है। केवल सीएम की संतान होने की वजह से उन पर आरोप लगाया जाना गलत है। आरसीए की ओर से कहा गया कि बीसीसीआई के सचिव पर पर केंद्रीय गृहमंत्री अमित शाह के बेटे जय शाह भी हैं, तो क्या उन्हें भी बीसीसीआई का सचिव बनाने के लिए राजनीतिक दखल दिया गया है? ऐसे आरोप तो बीसीसीआई पर भी लागू सकते हैं। इसलिए केवल सीएम का पुत्र होने की वजह से राजनीतिक दखल का आरोप लगाते हुए दायरे याचिका को खारिज किया जाए। दोनों पक्षों की बहस सुनने के बाद अदालत ने चुनाव पर अंतरिम रोक लगाते हुए मामले की सुनवाई शुक्रवार को तय की है।

रामलुभाया पूर्व आईएएस को चुनाव संपन्न कराने हेतु चुनाव अधिकारी नियुक्त किया, यह चुनाव अधिकारी पूर्ण निष्ठा और ईमानदारी से कार्य नहीं कर रहे थे। चुनाव अधिकारी ने आरसीए की वोटर लिस्ट में अधिकृत दौसा जिला क्रिकेट संघ से सचिव बृजकिशोर उपाध्याय का नाम हटा दिया।

# खान निदेशक की कुर्सी पर अब जूनियर अफसरों को बिठाने की तैयारी?

का.सं.)। उदयपुर के खान निदेशक के.बी.पांड्या (आईएएस) शुक्रवार को सेवानिवृत्त होंगे। उनका चांच किसी आईएएस अफसर को देने के बजाय अब खान विभाग के जूनियर अफसरों को सौंपने की तैयारी चल रही है। इस कुर्सी को लेकर विभागीय अफसरों और आईएएस के बीच खींचतान भी चल रही है।

- फिलहाल आईएएस के.बी.पांड्या के पास है जिम्मेदारी, लेकिन आज सेवानिवृत्ति के बाद रिक्त हो जायेगा पद
- सूत्रों की मानें तो फिलहाल कई वरिष्ठ खनन अफसर इसलिए एपीओ बैठे हैं, क्योंकि उन्होंने प्रदेश में 8-10 हजार करोड़ रुपये के घोटाले उजागर करके सरकार को राजस्व का नुकसान होने से बचाया

कुर्सी पर उन जूनियर अफसरों को बिठाने की तैयारी चल रही है, जो कि दायीं भी और हाल ही में पदोन्नत हुए हैं। जबकि सोनियर अफसरों के अनुभव को दरकिनार करके उन्हें एपीओ (आदेशों की प्रतीक्षा में) बैठा रखा है। यह वरिष्ठ अधिकारी इस बात

का दर्श झेल रहे हैं, क्योंकि इन्होंने करीब 8 से 10 हजार करोड़ रुपये के खनन घोटाले उजागर करके राज्य सरकार को राजस्व का चूना लगाने से बचाया। अब जैसे ही खनन निदेशक के पद पर आईएएस अधिकारी के बजाय जूनियर विभागीय अफसरों को चार्ज सौंपने की बात चली तो सोनियर अफसरों में इसे लेकर नाराजगी उभर आई है। हालांकि कोई खुलकर तो नहीं बोल रहा है, लेकिन इनका कहना है कि खनन निदेशक के जिम्मेदार पद पर या तो सोनियर अफसरों को मौका मिले, अन्यथा आईएएस अफसरों को ही चार्ज सौंपना पड़ेगा। जूनियर और दायीं अफसरों के नीचे कोई भी वरिष्ठ अधिकारी काम नहीं करेगा।

# रोडवेज कर्मियों का महंगाई भत्ता 4 प्रतिशत बढ़ा

जयपुर, (का.सं.)। राजस्थान राज्य पथ परिवहन निगम प्रबंधन द्वारा राज्य सरकार कर्मचारियों के अनुरूप रोडवेज कर्मचारियों व अधिकारियों एवं पेंशनर्स के महंगाई भत्ते में 4 प्रतिशत की वृद्धि की गई है।

# इंटेलिजेंस ने कलेक्टर और एसपी को अलर्ट किया

जयपुर (का.सं.)। केन्द्र सरकार द्वारा पोपुलर फ्रंट ऑफ इंडिया (पीएफआई) पर बैन के बाद राज्य सरकार ने अलर्ट जारी किया है। पुलिस ने राज्य के कलेक्टर-एसपी को सतर्क रहने और उपद्रव की आशंका लेकर सुरक्षा व्यवस्था बढ़ाने के निर्देश दिये हैं।

- पीएफआई पर बैन से उपद्रव की होने की आशंका को लेकर अतिरिक्त सुरक्षा बढ़ाने को कहा गया है
- ‘राज्य सरकार पीएफआई की बिल्डिंग और जमीन सर्च करके केन्द्र को रिपोर्ट सौंपेगी’

इसकी जानकारी मांगी जा रही है। इंटेलिजेंस सूत्रों के मुताबिक केंद्र सरकार की ओर से बुधवार को अवैध गतिविधियों (रोकथाम) अधिनियम के तहत, उसके सहयोगियों, मोर्चों को गैर कानूनी संघ घोषित करने के बाद अलर्ट जारी किया है। इसके बाद हमने सभी जिला कलेक्टर-एसपी को उपद्रव पर रोक लगाने के बारे में सतर्क रहने को कहा है। राष्ट्रीय जांच एजेंसी ने 22 सितंबर को जयपुर में पीएफआई के प्रचार-प्रसार एवं विकास के संदर्भ में संगठन से जुड़े लोगों के आवास और ठिकानों की तलाशी ली थी। उसी दिन दो लोगों को गिरफ्तार भी किया था। जयपुर में मोतीडुंगरी रोड स्थित पीएफआई के दफ्तर में छापेमारी कर दस्तावेज व डिजिटल सबूत जब्त किए थे।

# प्रो.छीपा ने राज्यपाल मिश्र से भेंट की

जयपुर। पंडित दीनदयाल उपाध्याय स्मृति समारोह समिति के अध्यक्ष एवं अटल बिहारी वाजपेयी हिंदी विश्वविद्यालय, भोपाल के पूर्व कुलपति प्रो. मोहनलाल छीपा ने राज्यपाल कलराज मिश्र से मुलाकात की तथा समिति द्वारा प्रकाशित पुस्तक पं दीनदयाल उपाध्याय राष्ट्रीय स्मारक धानक्या भी भेंट की। प्रो. छीपा ने राज्यपाल से धानक्या स्थित पं दीनदयाल उपाध्याय के राष्ट्रीय स्मारक के प्रचार-प्रसार एवं विकास के संदर्भ में अनेक बिंदुओं पर चर्चा की। राज्यपाल कलराज मिश्र ने दीनदयाल उपाध्याय के जन्म जयंती पर समिति द्वारा भव्य कार्यक्रम आयोजित करने और राष्ट्रीय स्मारक पर पुस्तक प्रकाशन पर शुभकामनाएं प्रेषित की।

# सरकारी अस्पतालों का कल से समय बदलेगा

जयपुर, (का.सं.)। प्रदेश में एक अक्टूबर से सभी सरकारी हॉस्पिटल व डिस्पेंसरी में मरीजों को देखने के समय में बदलाव किया जा रहा है। सदी सौजन की शुरुआत को देखते हुए प्रशासन ने यह फैसला लिया है। इस निर्णय के बाद एक अक्टूबर से अस्पताल में ओपीडी का समय सुबह 8 के बजाए 9 बजे से होगा।

- ओपीडी में सुबह 9 से दोपहर 3 बजे तक देखेंगे डॉक्टर
- छुट्टी के दिन 2 घंटे की रहेगी ओपीडी

इसके अलावा जिला अस्पताल, कम्प्यूटिड हेल्थ सेंटर और प्राइमरी हेल्थ सेंटर में भी चिकित्सा विभाग ने ओपीडी के समय में बदलाव करते हुए आठघंटे तक के समय में सुबह 9 से दोपहर 3 बजे तक संचालित करने का निर्णय किया है।

# संस्कृत विवि.में प्रवेश 30 तक

जयपुर। जगदूह रामानंदाचार्य राजस्थान संस्कृत विश्वविद्यालय ने कुलपति प्रो. सुधी राजीव के निर्देश से विभिन्न पाठ्यक्रमों में प्रवेश के लिए ऑनलाइन आवेदन की तिथि बढ़ा दी है। विभिन्न पाठ्यक्रमों में विद्यार्थी 30 सितम्बर तक ऑनलाइन आवेदन कर सकते हैं। यह जानकारी कुलसचिव डॉ. जेएन विजय ने दी।

# दूरदर्शन जयपुर में हिन्दी पखवाड़े का समापन

जयपुर, (का.सं.)। दूरदर्शन केन्द्र जयपुर में हिन्दी पखवाड़े समापन एवं पुरस्कार वितरण समारोह का आयोजन किया गया। इस समारोह में मुख्य अतिथि के रूप में जयपुर सांसद रामचरण बोहरा ने भाग लिया। विशिष्ट अतिथि एवं मुख्य वक्ता के रूप में प्रसिद्ध कला समीक्षक एवं कवि डॉ. राजेश कुमार व्यास ने भाग लिया। जयपुर सांसद रामचरण बोहरा ने इस अवसर पर कहा कि हिंदी हमारी मौलिक अभिव्यक्ति की भाषा है जिसका सम्मान हम सभी को करना चाहिए। उन्होंने इस अवसर पर रक्हा कि सरकारी कार्यालयों में ज्यादा से ज्यादा हिंदी का प्रयोग बढ़ रहा है जो एक शुभ संकेत है। सांसद बोहरा ने दूरदर्शन केन्द्र में हिन्दी के कामकाज की प्रशंसा की। उन्होंने इस अवसर पर कहा कि प्रधानमंत्री हिन्दी को वैश्विक स्तर पर लोकप्रिय करवाने की दिशा में महत्वपूर्ण भागीदारी प्रयास कर रहे हैं। इस अवसर पर केन्द्र के प्रांगण में



दूरदर्शन केंद्र जयपुर के हिन्दी पखवाड़े के समापन पर जयपुर सांसद रामचरण बोहरा ने पीधारोपण किया।

सांसद जयपुर रामचरण बोहरा से वृक्षारोपण कार्यक्रम भी आयोजित किया गया। इस अवसर पर हिन्दी के

विकास में लोक प्रसारण माध्यमों की भूमिका विषय पर हिंदी कार्यशाला का भी आयोजन किया गया। इस कार्यशाला

में मुख्य वक्ता के रूप में प्रसिद्ध कवि एवं कला समीक्षक डॉ. राजेश कुमार व्यास ने अपना व्याख्यान प्रस्तुत किया।

# आरजीएचएस योजना के लिए अतिरिक्त बजट

जयपुर, (का.सं.)। मुख्यमंत्री अशोक गहलोत ने राजस्थान सरकार स्वास्थ्य योजना (आरजीएचएस) के अंतर्गत सरकारी कर्मचारियों को चिकित्सकीय सुविधाओं के भुगतान हेतु 500 करोड़ रूपय के अतिरिक्त बजट प्रावधान को मंजूरी दी गई है। यह राशि आगामी अक्टूबर, नवम्बर एवं दिसम्बर के लिए स्वीकृत की गई है।

# नाम परिवर्तन

मैंने अपना नाम निदेश सैनी से बदलकर दिशान्त सैनी (Deeshant Saini) पुत्र श्री राधा मोहन सैनी रख लिया है भविष्य में मुझे दिशान्त सैनी के नाम से जाना पहचाना जावे। पत्नी- A-68, न्यू सांगानेर रोड, राधाधिवार श्याम नगर, सोडाला, जयपुर

# स्वोया पाया

मेरे लॉट जो सनसिटी प्रोजेक्ट, कूकस जयपुर स्थित है उसकी मूल रसीद नं. 0649, Application No. SUNJKUL0283 Priority No. 0283, दिनांक 28.12.2012 कहीं खो गई है। मिलने पर सूचित करें- हरिश्च मोतियानी, 457, आदर्श नगर, जयपुर, मोबाईल 9001490083

**नम्बर मिलाइए**  
**9587884433**

**सिर्फ एक फोन कॉल पर विज्ञापन घर बैठे बुक कराये।**